



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ]

WEDNESDAY, JANUARY 19, 2022 / PAUSHA 29, 1943

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૯મી જાન્યુઆરી, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના સામાન્ય વહીવટ વિભાગના તારીખ: ૪થી જાન્યુઆરી, ૨૦૨૨-ના સરકારી જાહેરનામા ક્રમાંક: જાએસ/૨૦૨૨/૦૨/એએક-૧૦૨૦૦૮-૮૪૧-એસ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**NOTIFICATION****Regarding**

**The Director, Class I, in the Gujarat Statistical Services,  
under the General Administration Department (Planning) Recruitment Rules, 2022.**

સામાન્ય વહીવટ વિભાગ (આયોજન) હેઠળની, ગુજરાત આંકડાકીય સેવામાં, નિયામક, વર્ગ ૧, ભરતી નિયમો, ૨૦૨૨ સંબંધી

જાહેરનામું

સામાન્ય વહીવટ વિભાગ

સચિવાલય, ગાંધીનગર, ૪થી જાન્યુઆરી, ૨૦૨૨

**ભારતનું સંવિધાન.**

**ક્રમાંક: જીએસ/૨૦૨૨/૦૨/એએકે-૧૦૨૦૦૮-૮૪૧-એસ:-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમોને રદ કરીને, ગુજરાતના રાજ્યપાલ, આથી, સામાન્ય વહીવટ વિભાગ (આયોજન) હેઠળની, ગુજરાત આંકડાકીય સેવામાં, નિયામક, વર્ગ ૧ની જગા ઉપર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો સામાન્ય વહીવટ વિભાગ (આયોજન) હેઠળની, ગુજરાત આંકડાકીય સેવામાં, નિયામક, વર્ગ ૧, ભરતી નિયમો, ૨૦૨૨ કહેવાશે.
૨. આ નિયમોમાં, સંદર્ભથી અન્યથા અપેક્ષિત હોય તે સિવાય, નિયામક એટલે આ નિયમોની સાથે જોડેલા એનેક્ષર-૧માં સમાવિષ્ટ કરેલી જગાઓ.
૩. આ નિયમોમાં, સંદર્ભથી અન્યથા અપેક્ષિત હોય તે સિવાય, સંયુક્ત નિયામક એટલે આ નિયમોની સાથે જોડેલા એનેક્ષર-૨માં સમાવિષ્ટ કરેલી જગાઓ.
૪. સામાન્ય વહીવટ વિભાગ (આયોજન) હેઠળની, ગુજરાત આંકડાકીય સેવામાં, નિયામક, વર્ગ ૧ની જગા ઉપરની નિમણૂક, જેમણે-

(ક) (૧) સામાન્ય વહીવટ વિભાગ (આયોજન) હેઠળની, ગુજરાત આંકડાકીય સેવામાં, સંયુક્ત નિયામક, વર્ગ ૧ના સંવર્ગમાં ઓછામાં ઓછા પાંચ વર્ષ કામ કર્યું હોય; અને

(૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, ‘ખૂબ સારા’નો આધારચિહ્ન (બેન્ચમાર્ક) ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે; તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૫. નિયમ ૪માં જણાવેલી જગા ઉપર સીધી પસંદગીથી નિમણૂકને પાત્ર થવા માટે ઉમેદવાર,-

(ક) ૪૮ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

(ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મુખ્ય વિષય તરીકે આંકડાશાસ્ત્ર

અથવા પ્રયોજિત આંકડાશાસ્ત્ર (એપ્લાઈડ સ્ટેટિસ્ટિક્સ) અથવા ગાણિતિક આંકડાશાસ્ત્ર (મેથેમેટિકલ સ્ટેટિસ્ટિક્સ) અથવા અર્થશાસ્ત્ર અથવા પ્રયોજિત અર્થશાસ્ત્ર (એપ્લાઈડ ઇકોનોમિક્સ) અથવા વાણિજ્ય અર્થશાસ્ત્ર (બિઝનેસ ઇકોનોમિક્સ) અથવા અર્થમિતિ (ઈકોનોમેટ્રિક્સ) અથવા ગણિતશાસ્ત્ર અથવા એડવાન્સ સ્ટેટિસ્ટિક્સ અથવા વાણિજ્ય આંકડાશાસ્ત્ર (બિઝનેસ સ્ટેટિસ્ટિક્સ) અથવા પ્રયોજિત ગણિતશાસ્ત્ર (એપ્લાઈડ મેથેમેટિક્સ)માં મેળવેલી પ્રથમ વર્ગની અનુસ્નાતકની પદવી ધરાવતો હોવો જોઈશે; અને

- (૨) સામાન્ય વહીવટ વિભાગ (આયોજન) હેઠળની, ગુજરાત આંકડાકીય સેવામાં, નાયબ નિયામક, વર્ગ ૧ના દરજ્જાથી ઉતરતા દરજ્જાની ન હોય તેવી જગા પરનો આશરે બાર વર્ષનો અનુભવ ધરાવતો હોવો જોઈશે; અથવા
  - (૩) સામાન્ય વહીવટ વિભાગ (આયોજન) હેઠળની, ગુજરાત આંકડાકીય સેવામાં, નાયબ નિયામક, વર્ગ ૧ના દરજ્જાથી ઉતરતા દરજ્જાની નહિ તેવી ગણી શકાય તેવી જગાને સમકક્ષ જગા ઉપરનો, સરકાર/સ્થાનિક મંડળો/સરકારી અન્ડરટેકિંગ/બોર્ડ/કોર્પોરેશન/કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની/યુનિવર્સિટી/રજિસ્ટર થયેલી બિન-સરકારી સંસ્થા/બેંકિંગ સંસ્થા (ઓર્ગેનાઈઝેશન)માં, કૃષિ, પશુપાલન, વનવિજ્ઞાન, મત્સ્ય-ઉદ્યોગ, પ્રયોજિત અર્થશાસ્ત્ર (એપ્લાઈડ ઇકોનોમિક્સ), શ્રમ, ઉદ્યોગો, શિક્ષણ, આરોગ્ય, ચિકિત્સા વિજ્ઞાન (મેડિસિન), વસ્તીશાસ્ત્ર અથવા સમાજશાસ્ત્રના ક્ષેત્ર પૈકીના કોઈપણ ક્ષેત્રમાં, આંકડાકીય માહિતી એકઠી કરવાના, તેનું સંકલન કરવાના, પૃથક્કરણ કરવાના અને અર્થઘટન કરવાના અથવા મોટા પાયા પર નમૂનાઈ મોજણી, સંશોધન અભ્યાસ કરવાનું આયોજન કરવાના ક્ષેત્રે, આશરે બાર વર્ષનો અનુભવ ધરાવતો હોવો જોઈશે; અથવા
  - (ગ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મુખ્ય વિષય તરીકે આંકડાશાસ્ત્ર અથવા પ્રયોજિત આંકડાશાસ્ત્ર (એપ્લાઈડ સ્ટેટિસ્ટિક્સ) અથવા ગાણિતિક આંકડાશાસ્ત્ર (મેથેમેટિકલ સ્ટેટિસ્ટિક્સ) અથવા અર્થશાસ્ત્ર અથવા પ્રયોજિત અર્થશાસ્ત્ર (એપ્લાઈડ ઇકોનોમિક્સ) અથવા વાણિજ્ય અર્થશાસ્ત્ર (બિઝનેસ ઇકોનોમિક્સ) અથવા અર્થમિતિ (ઈકોનોમેટ્રિક્સ) અથવા ગણિતશાસ્ત્ર અથવા એડવાન્સ સ્ટેટિસ્ટિક્સ અથવા વાણિજ્ય આંકડાશાસ્ત્ર (બિઝનેસ સ્ટેટિસ્ટિક્સ) અથવા પ્રયોજિત ગણિતશાસ્ત્ર (એપ્લાઈડ મેથેમેટિક્સ)માં મેળવેલી પીએચ.ડી.-ની પદવી ધરાવતો હોવો જોઈશે; અને
  - (૨) સામાન્ય વહીવટ વિભાગ (આયોજન) હેઠળની, ગુજરાત આંકડાકીય સેવામાં, નાયબ નિયામક, વર્ગ ૧ના દરજ્જાથી ઉતરતા દરજ્જાની ન હોય તેવી જગા પરનો આશરે સાત વર્ષનો અનુભવ ધરાવતો હોવો જોઈશે; અથવા
  - (૩) સામાન્ય વહીવટ વિભાગ (આયોજન) હેઠળની, ગુજરાત આંકડાકીય સેવામાં, નાયબ નિયામક, વર્ગ ૧ના દરજ્જાથી ઉતરતા દરજ્જાની નહિ તેવી ગણી શકાય તેવી જગાને સમકક્ષ જગા ઉપરનો, સરકાર/સ્થાનિક મંડળો/સરકારી અન્ડરટેકિંગ/બોર્ડ/કોર્પોરેશન/કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની/યુનિવર્સિટી/રજિસ્ટર થયેલી બિન-સરકારી સંસ્થા/બેંકિંગ સંસ્થા (ઓર્ગેનાઈઝેશન)માં કૃષિ, પશુપાલન, વનવિજ્ઞાન, મત્સ્ય-ઉદ્યોગ, પ્રયોજિત અર્થશાસ્ત્ર (એપ્લાઈડ ઇકોનોમિક્સ), શ્રમ, ઉદ્યોગો, શિક્ષણ, આરોગ્ય, ચિકિત્સા વિજ્ઞાન (મેડિસિન), વસ્તીશાસ્ત્ર અથવા સમાજશાસ્ત્રના ક્ષેત્ર પૈકીના કોઈપણ ક્ષેત્રમાં, આંકડાકીય માહિતી એકઠી કરવાના, તેનું સંકલન કરવાના, પૃથક્કરણ કરવાના અને અર્થઘટન કરવાના અથવા મોટા પાયા પર નમૂનાઈ મોજણી, સંશોધન અભ્યાસ કરવાનું આયોજન કરવાના ક્ષેત્રે, આશરે સાત વર્ષનો અનુભવ ધરાવતો હોવો જોઈશે;
  - (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
  - (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૬. સીધી પસંદગીથી નિમણૂક પામેલા ઉમેદવારે, બે વર્ષની મુદત માટે અજમાયશ ઉપર રહેવું પડશે.
  ૭. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવી જોઈશે અને તાલીમાંત પરીક્ષા પાસ કરવાની રહેશે.
  ૮. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.

૯. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર, હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૧૦. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર વખતોવખત ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૧. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટેના જામીનગીરી અને જામીનખત પૂરા પાડવાના રહેશે.

### એનેક્ષર ૧

(જુઓ નિયમ ૨)

અનુક્રમાંક	જગાનું નામ	વિભાગ/કચેરીનું નામ
૧.	નિયામક	અર્થશાસ્ત્ર અને આંકડાશાસ્ત્ર નિયામકની કચેરી, ગાંધીનગર.
૨.	નિયામક	મૂલ્યાંકન નિયામકની કચેરી, ગાંધીનગર.
૩.	નિયામક	ગુજરાત સોશિયલ ઇન્ફ્રાસ્ટ્રક્ચર ડેવલપમેન્ટ સોસાયટી (GSIDS), ગાંધીનગર.
૪.	અધિક નિયામક	આરોગ્ય, તબીબી સેવા અને તબીબી શિક્ષણ કમિશનરની કચેરી, ગાંધીનગર.

### એનેક્ષર ૨

(જુઓ નિયમ ૩)

અનુક્રમાંક	જગાનું નામ	વિભાગ/કચેરીનું નામ
૧.	સંયુક્ત નિયામક	અર્થશાસ્ત્ર અને આંકડાશાસ્ત્ર નિયામકની કચેરી, ગાંધીનગર.
૨.	સંયુક્ત નિયામક	મૂલ્યાંકન નિયામકની કચેરી, ગાંધીનગર.
૩.	સંયુક્ત નિયામક	ગુજરાત સોશિયલ ઇન્ફ્રાસ્ટ્રક્ચર ડેવલપમેન્ટ સોસાયટી (જીએસઆઈડીએસ), ગાંધીનગર.
૪.	જિલ્લા આયોજન અધિકારી	જિલ્લા કલેક્ટરની કચેરી- (૬ જગા)
૫.	સંયુક્ત નિયામક	આરોગ્ય, તબીબી સેવા અને તબીબી શિક્ષણ કમિશનરની કચેરી, ગાંધીનગર
૬.	સંયુક્ત નિયામક	ગ્રામ વિકાસ કમિશનરની કચેરી, ગાંધીનગર.
૭.	નાયબ કમિશનર	આદિજાતિ વિકાસ કમિશનરની કચેરી, ગાંધીનગર.
૮.	પ્રાદેશિક સંયુક્ત નિયામક	અર્થશાસ્ત્ર અને આંકડાશાસ્ત્ર નિયામકની કચેરી હેઠળની પ્રાદેશિક સંયુક્ત નિયામકની કચેરી.

ગુજરાતના રાજ્યપાલના હુકમથી અને તેમના નામે,

માયા એમ. ડાભી,  
સરકારના નાયબ સચિવ.

-----

